



(1802 - 1874)

میر انیس فیض آباد میں پیدا ہوئے۔ ان کا اصل نام میر ببرعلی تھا۔ ان کے والد میر خلیق بھی ایک معروف مرثیہ گوشے۔ مرثیہ گوئی کی تاریخ میں میر انیس کا بڑا مرتبہ ہے۔ انیس کے مرشیے کی بہت ہی خوبیوں میں بیان کی صفائی ،سلاست اور جذبات نگاری کی خاص اہمیت ہے۔ مناظر فطرت کی تصویر کشی اور ڈرامائی تاثر کوابھارنے میں بھی آھیں بڑی مہارت تھی۔

میرانیس نے مرثیوں کے علاوہ رباعیاں،نوحے اورسلام بھی لکھے ہیں لیکن اردوشاعری کی تاریخ میں وہ اپنے مرثیوں کی ہی وجہ سے ایک متاز مقام رکھتے ہیں۔



### رباعيات

(1)

رُتبہ جے دنیا میں خدا دیتا ہے وہ دل میں فروتیٰ کو جا دیتا ہے کرتے ہیں تہی مغز ثنا آپ اپنی جو ظرف کہ خالی ہے صدا دیتا ہے

(2)

دنیا بھی عجب سرائے فانی دیکھی ہر چیز یہاں کی آنی جانی دیکھی جو آئے نہ جائے وہ بڑھاپا دیکھا جو جائے نہ آئے وہ جوانی دیکھی

مشق

#### معنی یاد شیجیے:

رُتبه : مرتبه، درجه

فروتنی : انگساری، عاجزی

تهی مغز : جن کا د ماغ خالی ہو، مراد کم عقل لوگ

ثنا : تعريف

ظرف : برتن

صدا : آواز

جان پہچان 38

> مسافروں کے گٹہرنے کی جگہ سرائے

> > : مث جانے والا فانی

## غور کیجیے:

عربی میں چارکواربع کہتے ہیں۔رباعی میں چارمصرعے ہوتے ہیں ،اس لیےاسے رباعی کہا جاتا ہے۔

رباعی کے پہلے ، دوسرے اور آخری مصرعے کا ہم قافیہ ہونا ضروری ہے۔ ر باعی کی ایک خاص ہیئت ہوتی ہے اور اس کے اوزان بھی مقرّر ہیں۔

# سوچیے اور بتائیے ہی

1- دل میں فروتنی کوجگہ کون دیتا ہے؟ 2- اپنی ثنا آپ کون کرتا ہے؟ 3- خالی ظرف کے صداد سے سے کیا مراد ہے؟ 4- شاعر نے دنیا کوسرائے فانی کیوں کہا ہے؟ 5- بڑھایا اور جوانی کے لیے شاعر نے کیا فرق بتایا ہے؟

انیس کےعلاوہ دوسرے رباعی گوشعرا کی رباعیاں پڑھیے۔